

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavaryo me sannidhattāṃ sadā hṛdi*॥

॥ *śrībhīṣmastutiḥ* ॥

*This document\* has been prepared by*

*Sunder Kidambi*

*with the blessings of*

*śrī raṅgarāmānuja mahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrimate rāmānujāya namaḥ

॥ śrībhīṣmastutiḥ ॥

śrībhīṣma uvāca  
iti matirupakalpita vitṛṣṇā  
bhagavati sātvatapuṅgave vibhūmni |  
svasukhamupagate kvacidvihartuṃ  
prakṛtimupeyuṣi yadbhavappravāhaḥ || 1 ||

tribhuvanakamaṇaṃ tamālavaraṇaṃ  
ravikaragauravarāmbaraṃ dadhāne |  
vapuralakakulāvṛtānanābjaṃ  
vijayasakhe ratirastu me'navadyā || 2 ||

yudhi turagaraajovidhūmraviṣvak-  
kacalulitaśramavāryalaṅkṛtāsyē |  
mama niśitaśarairvibhidyamāna-  
tvaci vilasatkavace'stu kṛṣṇa ātmā || 3 ||

sapadi sakhivaco niśamya madhye  
nijaparayorbalayo rathaṃ niveśya |  
sthitavati parasainikāyurakṣṇā  
hṛtavati pārthasakhe ratirmamāstu || 4 ||

vyavahitapṛtanāmukhaṃ nirīkṣya  
svajanavadhādvimukhasya doṣabuddhyā |  
kumatimaharadātmavidyayā yaḥ  
caraṇaratiḥ paramasya tasya me'stu || 5 ||

svanigamamapahāya matpratijñā-  
mṛtamadhikartumavapluto rathasthaḥ |  
dhṛtarathacaraṇo'bhyayāccaladgu-  
rhaririva hantumibhaṃ gatottariyaḥ || 6 ||

śitaviśikhahato viśirṇadaṃśaḥ  
kṣatajaparipluta ātatāyino me |  
prasabhamabhisasāra madvadhārthaṃ  
sa bhavatu me bhagavān gatirmukundaḥ || 7 ||

vijayarathakuṭumba āttatotre  
dhṛtahayaraśmini tacchriyekṣaṇīye |  
bhagavati ratirastu me mumūrṣo-  
ryamiha nirīkṣya hatā gatāḥ svarūpam || 8 ||

lalitagativilāsavalguhāsa-  
praṇayanirīkṣaṇakalpitorumānāḥ |  
kṛtamanukṛtavatya unmadāndhāḥ  
prakṛtimagan kila yasya gopavadhvah || 9 ||

munigaṇanṛpavarya saṅkule'nta-  
ssadasi yudhiṣṭhira rājasūya eṣām |  
arhaṇamupapeda īkṣaṇīyo  
mama dṛśigocara eṣa āvirātmā || 10 ||

tamimamahamaḥam śarīrabhājāḥ  
hṛdi hṛdi dhiṣṭhitamātmakalpitanām |  
pratidṛśamiva naikadhārkamekaḥ  
samadhigato'smi vidhūtabhedamohaḥ || 11 ||

sūta uvāca  
kṛṣṇa evaḥ bhagavati manovāgdrṣṭivṛttibhiḥ |  
ātmanyātmānamāveśya so'ntaḥ śvāsa upāramat || 12 ||

|| iti śrībhīṣmastutiḥ samāptā ||